



**कार्यालय जिलाधिकारी,कैमूर(भभुआ)**  
**(सूचना एवं जन-सम्पर्क कार्यालय,कैमूर)**  
**प्रेस विज्ञप्ति**

**महिलाओं की सुरक्षा को लेकर कैमूर जिला प्रशासन ने उठाए कई कदम**

**संख्या :- 258**

**दिनांक :- 29.12.2012**

**कैमूर(भभुआ) :- 29 दिसंबर 2012 :-** विगत कुछ दिनों से महिलाओं के विरुद्ध जो अशोभनीय घटना घटी है उससे महिलाओं के प्रति जो असुरक्षा का माहौल उत्पन्न हुआ है उसे देखते हुए जिलाधिकारी जय सिंह ने कई प्रशासनिक कदम उठाए हैं। डी.एम. ने अपने एक आदेश में लड़कियों के सभी स्कूलों और कॉलेजों के प्रधानों को निर्देशित किया है कि पठन - पाठन के दौरान स्कूल या कॉलेज का मेन गेट हमेशा बंद रखें एवं प्रत्येक आने-जाने वाले व्यक्तियों का नाम,पता और मोबाइल नम्बर रजिस्टर पर अवश्य दर्ज करवाएं। जिलाधिकारी ने सभी संबंधित थाना प्रभारियों को निर्देशित किया है कि अपने-अपने निकट के लड़कियों के स्कूलों और कॉलेजों में प्रत्येक दिन कम - से - कम दो बार पुलिस वैन के साथ जाकर निरीक्षण करें। अनुमंडल पदाधिकारी भभुआ/मोहनियां एवं पुलिस उपाधीक्षक भभुआ/मोहनियां इस प्रकार की किसी भी गतिविधि पर विशेष नजर बनाए रखेंगे। महिला हेल्प लाईन की टीम स्कूलों एवं कॉलेजों में जाकर उन्हें जागरूक करने के साथ - साथ उन्हें हर विपरीत परिस्थिति से निपटने के लिए प्रशिक्षित करेगी। जिला प्रशासन द्वारा महिलाओं के प्रति अशोभनीय हरकतों या दुर्व्यवहार के मामले पर "संवाद" नाम से एक हेल्प लाइन नम्बर **9304401000** शुरू किया गया है। यह नम्बर सीधे महिला थाना के हेल्प लाइन से जुड़ा रहेगा तथा किसी भी प्रकार की शिकायत आने पर तुरत कार्रवाई की जायेगी। जिलाधिकारी जय सिंह ने नागरिकों से अपील की है कि है कि महिलाओं के प्रति किसी भी प्रकार की अशोभनीय घटना होने पर घटना स्थल से ही इसकी सूचना निकटतम थाने, उपरोक्त हेल्प लाईन नं0 पर अविलंब सूचित करें। शैक्षणिक संस्थानों के प्रभारी, सिनेमा हॉल के प्रभारी, रेलवे स्टेशन, बस पड़ाव, पूजा स्थलों पर उपस्थित प्रभारी या पदाधिकारी भी इस प्रकार के किसी भी अशोभनीय घटना की जानकारी तुरंत उपरोक्त नं0 या निकटतम पुलिस थानों पर दें।